



### 'ఎమ్మెల్యే చల్లాను భారీ మెజార్టీతో గెలిపించాలి'

దామెర, అక్టోబర్ 24: మండలంలోని ఓగులాపురంలో బీ ఆర్ఎస్ పార్టీ కార్యాలయాన్ని గ్రామాభివృద్ధి కమిటీ చైర్మన్ కేటిపల్లి శ్రీధర్ రెడ్డి ప్రారంభించారు.



బీఆర్ఎస్ కార్యాలయాన్ని ప్రారంభిస్తున్న శ్రీధర్ రెడ్డి

అనంతరం ఏర్పాటు చేసిన సమావేశంలో శ్రీధర్ రెడ్డి మాట్లాడుతూ ఎమ్మెల్యే చల్లా ధర్మారెడ్డితోనే గ్రామాలు అభివృద్ధి చెందాయన్నారు. కుటీర పరిశ్రమలను ప్రోత్సహించి మహిళా సాధికారతకు కృషి చేస్తున్నారన్నారు. ఎమ్మెల్యే చల్లా ధర్మారెడ్డిని భారీ మెజార్టీతో గెలిపించాలని ప్రజలకు పిలుపునిచ్చారు. కార్యక్రమంలో గ్రామ పార్టీ అధ్యక్షుడు కిన్నెర రమేష్, దుబాసి రాధాకృష్ణ, నూనె కిషన్, కేటిపల్లి రాజరెడ్డి, ఉపసర్పంచ్ ఆకుల కుమారస్వామి, కిన్నెర రాజు, సునీల్ పాల్గొన్నారు.



పరకాలలో అమ్మవారి ఊరేగింపు

### దేవీశరన్నవరాత్రి ఉత్సవాలు పరిసమాప్తం

పరకాల/శాయంపేట, అక్టోబర్ 24 : దేవీశరన్నవరాత్రి ఉత్సవాలు వైభవంగా ముగిసాయి. పరకాల పట్టణంలో అమ్మవారికి పల్లకి సేవ నిర్వహించారు. అనంతరం శ్రీ భవానీ కుంకుమేశ్వర ఆలయంలో త్రిశూల స్నానం నిర్వహించారు. కాగా శరన్నవరాత్రి ఉత్సవాల్లో భాగంగా తొమ్మిది రాత్రులు అమ్మవారు భక్తులకు ప్రత్యేక ఆలంకరణలో దర్శనమిచ్చారు. శాయంపేట మండల కేంద్రంలోని శ్రీవేంకటేశ్వర శివ మార్కండేయ ఆలయంలో ప్రతిష్ఠించిన అమ్మవారి శోభాయాత్ర మంగళవారం రాత్రి వైభవంగా నిర్వహించారు. అనంతరం దేవుని చెరువులో అమ్మవారిని నిమజ్జనం చేశారు. ఆలయ కమిటీ చైర్మన్ బాసాని సూర్యప్రకాష్, భక్తులు ఆదిరెడ్డి, తిలక్, గోపాల్, చంద్రమౌళి, రమేష్ పాల్గొన్నారు.



అమ్మవారికి పూజలు చేస్తున్న జాగృతి నేతలు

### ఘనంగా దాస్యం విజయభాస్కర్ జన్మదిన వేడుకలు

శాయంపేట, అక్టోబర్ 24 : మండలంలోని పెద్దకోడెపాక శివాలయంలో తెలంగాణ జాగృతి రాష్ట్ర ఉపాధ్యక్షుడు దాస్యం విజయభాస్కర్ పుట్టిన రోజు వేడుకలు తెలంగాణ జాగృతి రాష్ట్ర కార్యదర్శి అమ్మ అశోక్ ఆధ్వర్యంలో మంగళవారం ఘనంగా నిర్వహించారు. ఈ సందర్భంగా శివాలయంలోని దుర్గామాత అమ్మవారి సన్నిధిలో ప్రత్యేక పూజలు నిర్వహించారు. ఇలాంటి పుట్టినరోజు వేడుకలు మరెన్నో జరుపుకోవాలని, అమ్మవారి ఆశీస్సులు ఉండాలని ఆకాంక్షించినట్లు అశోక్ తెలిపారు. కార్యక్రమంలో ఇమ్మడిశెట్టి రవీందర్, కుక్కల గణేశ్, ఆలయ ప్రధాన అర్చకులు అనుదీపేశ్వర్, తడక తిరుపతి, వావిలాల రాజేందర్, మూల మనోజ్, మూల రమేష్, అయిలీ నవీన్, ప్రణయ పాల్గొన్నారు.

### దామెరలో తాళం వేసి ఉన్న ఇంట్లో చోరీ

దామెర, అక్టోబర్ 24: మండల కేంద్రంలో తాళం వేసి ఉన్న ఇంట్లో దొంగలు పడి బంగారు, వెండి, నగదు దోచుకొన్న ఘటన చోటు చేసుకున్నట్లు ఎస్సై ముత్యం రాజేందర్ తెలిపారు. దామెరకు చెందిన ఆలేటి శ్రీనివాస్, భార్య సరస్వతి, ఇద్దరు పిల్లలతో కలిసి ఈ నెల 19న వేములవాడ శ్రీరాజరాజేశ్వర దేవస్థానానికి వెళ్ళాడు. తిరిగి 21వ తేదీన ఇంటికి చేరుకోగా తలుపులు గడియ పగులకొట్టి తెరిచి ఉన్నాయి. అనుమానం వచ్చి ఇంట్లోకి వెళ్లి చూడగా దుస్తులు చిందరవందరంగా పడి ఉన్నాయి. అలాగే సంచిత ఉన్న రూ.70వేల విలువచేసే బంగారు నక్షత్రం, రూ.7200 విలువచేసే వెండి పట్టణాలున్నాయి, నగదు రూ.20వేలు కనిపించలేదు. చోరీ జరిగినట్లు గ్రహించిన శ్రీనివాస్ ఇచ్చిన ఫిర్యాదు మేరకు కేసు నమోదు చేసి దర్యాప్తు చేస్తున్నట్లు ఎస్సై తెలిపారు.



సంగం : ఆయుధపూజ చేస్తున్న ఎస్సై, పోలీసు సిబ్బంది



దామెర : కోగిల్వాయిలో దసరా ఉత్సవాలు



శాయంపేట : కొప్పలలో శమీ పూజలో పాల్గొన్న ప్రజాప్రతినిధులు

# ఘనంగా దసరా వేడుకలు



శాయంపేట పోలీస్ స్టేషన్లో ఆయుధ పూజలో పాల్గొన్న సీబి మల్లేష్, ఎస్సై దేవేందర్

సంగం/దామెర/శాయంపేట/గిసుకొండ/ఆత్మకూరు , అక్టోబర్ 24 : దసరా వేడుకలు సోమవారం ఘనంగా జరిగాయి. విజయ దశమిని పురస్కరించుకుని ఆయా గ్రామాల్లో ప్రజలు దసరా పూజ నిర్వహించే బోధనలు వద్దకు దప్పవట్టుతో ఊరేగింపుగా తరలివెళ్లారు. అనంతరం జమ్మిచెట్టుకు పూజలు చేసి ఆకులు ఒకరికి ఒకరికి ఇచ్చి పుచ్చుకున్నారు. అనంతరం పాలపిట్ట దర్శనానికి గ్రామాల శివారులకు తరలివెళ్లారు. సాయంత్రం రావణవధ కార్యక్రమాన్ని ఘనంగా నిర్వహించారు. సంగం పోలీసు స్టేషన్లో ఎస్సై ఎం భరత్ ఆధ్వర్యంలో ఆయుధపూజ చేశారు. దామెర మండలంలో దసరా వేడుకలు ఘనంగా జరిగాయి. ల్యాబ్లో ఎంపీపీ కాగితాల శంకర్, కోగిల్వాయిలో సర్పంచుల ఫోరం మండల అధ్యక్షుడు గట్ల విష్ణువర్ధన్ రెడ్డి, దసరా వేడుకల్లో పాల్గొని జమ్మిచెట్టుకు ప్రత్యేక పూజలు చేశారు. దామెర పోలీస్ స్టేషన్లో ఎస్సై ముత్యం రాజేందర్ ఆయుధ, జమ్మి పూజ చేశారు. ఊరుగొండ, పులుకూర్తి, పసరగొండ, ఓగులాపురం, వెంకటాపురం, దుర్గంపేట, దమ్మన్నపేట, దామెర, సీ తారాంపురం, తక్కళ్లపహాడ్, మున్నాల్పల్లి, సింగరాజుపల్లి గ్రామాల్లో జరిగిన దసరా

ఉత్సవాల్లో వైస్ఎం పీపీ జాకీర్అలీ, జిల్లా బీఆర్ఎస్ నాయకులు సిలివేరు నర్సయ్య, పీపీఎస్ చైర్మన్ బొల్లు రాజు, సర్పంచులు గోగుల సత్యనారాయణరెడ్డి, గోవిందు అశోక్, మే డిపల్లి సాంబయ్య, కేటిపల్లి సరోజినారెడ్డి, పున్నం రజితసంపత్, యాదారాజేశ్వర రిశాశ్వర్, కుక్క శ్రావణ్యఅసీల్, పుల్లారాణి రజితసంపత్ రెడ్డి, శ్రీరాంరెడ్డి, తుత్తురు శ్రీనివాస్, బింగి రాజేందర్, వడ్డెపల్లి శ్రీనివాస్, ఎంపీటీసీలు గండు రామకృష్ణ, సంగంసబ్ యిన మౌనికాశిరత్, గోవిందు సంద్యారాశోక్, మండల కో-ఆఫ్ఫీస్ సభ్యులు అక్షర్, పీపీఎస్ డైరెక్టర్ గుండా చంద్రమోహన్, దుబాసి అనీల్, నాయకులు బత్తిని చిన్న రాజుయాదవ్, వేల్పుల ప్రసాద్ పాల్గొన్నారు. శాయంపేట మండల పరిధిలోని గ్రామాల్లో దసరా వేడుకలు ప్రశాంతంగా జరిగాయి. పోలీస్ స్టేషన్లో నిర్వహించిన ఆయుధ పూజలో సీ బి దగ్గ మల్లేష్, ఎస్సై దామెరపుల దేవేందర్ పాల్గొన్నారు. స్థానిక గాంధీచౌక్ వద్ద యూనిక్ బాయ్స్ ఆధ్వర్యంలో రావణ వధ కార్యక్రమాన్ని ఘనంగా నిర్వహించారు. దసరా వేడుకల్లో ఎంపీపీ మెతుకు తిరుపతిరెడ్డి, బీఆర్ఎస్ మండల అధ్యక్షుడు గుండు మనోహర్ రెడ్డి, వైస్ఎంపీపీ రాం శెట్టి అతాలశాస్త్రిరెడ్డి పాల్గొన్నారు. కొప్పల సర్పంచ్ గోటి మాదురిమహేందర్ రెడ్డి, ఎంపీటీసీ మేకల శ్రీనివాస్, మాజీ వైస్ ఎంపీపీ వంగల నారాయణరెడ్డిలు దసరా వేడుకల్లో పాల్గొన్నారు. శాయంపేటలో కండకగట్ల రవి, పెద్దకోడెపాకలో అబ్బు ప్రకాశ్ రెడ్డి, ఎంపీటీసీలు వావి



గీసుగొండ : మరియాపురంలో పూజలు చేస్తున్న ప్రజాప్రతినిధులు



ఆత్మకూరులో ఆయుధ పూజ చేస్తున్న సీబి రవిరాజు



ఆత్మకూరు : రావణ ప్రతిమను దహనం చేస్తున్న ఎంపీపీ కిశోరకుమార్

### శ్రీమత్స్వగిరిస్వామికి పల్లకి సేవ

శాయంపేట, అక్టోబర్ 24 : మండల కేంద్రంలో విజయదశమి సందర్భంగా శ్రీమత్స్వగిరిస్వామికి పల్లకి సేవ నిర్వహించారు. ఉత్సవాల్లో భాగంగా సోమవారం సాయంత్రం మత్స్వగిరిస్వామి ఉత్సవమూర్తులను ప్రత్యేక వాహనంపై ప్రతిష్ఠించి అలకరించారు. దప్పువచ్చుళ్ల మధ్య గ్రామ పురవీధుల గుండా ఊరేగించారు. మత్స్వగిరి

స్వామి గోవిందా అంటూ జనం స్వామిని స్మరించారు. దారి పొడవునా ప్రజలు స్వామి పల్లకికి ఎదురేగి కొబ్బరికాయలు కొట్టారు. అర్చకులు కృష్ణ మాచార్యులు ప్రజలకు ఆశీర్వచనాలు అందించారు. పల్లకిలోని స్వామి వారిని హరిజన వాడలోని జమ్మి చెట్టు వద్దకు తీసుకెళ్లి జమ్మి చెట్టుకు ప్రదక్షిణలు చేసి జమ్మి పూజ నిర్వహించారు. పూజ అనంతరం జమ్మి ఆకులను, కంకణాలను అర్చకులు ఆరుట్ల కృష్ణమాచారి భక్తులకు పంపిణీ చేశారు. జమ్మి ఆకు కోసం జనం ఎగబడ్డారు. అనంతరం తిరిగి స్వామిని ఆలయానికి చేర్చారు. మత్స్వగిరిస్వామి దేవాలయ చైర్మన్ సామల భిక్షుపతి, ఉపసర్పంచ్ ధైవంపెల్లి సుమన్, జిన్నా ప్రతాప్ రెడ్డి, శంకరాచారి, వలుపదాస వెంకటరమణ, పరమేశ్వర్, రమేష్, సదాశివర, సత్యం, చంద్రమౌళి పాల్గొన్నారు.



పల్లకిలో ఊరేగుతున్న శ్రీమత్స్వగిరిస్వామి

### ఎన్నికల నేపథ్యంలో పోలీసుల కవాతు

ఆత్మకూరు/దామెర, అక్టోబర్ 24 : ఆత్మకూరు మండల కేంద్రంతో పాటు దామెర మండలంలోని ఊరుగొండ, దామెర గ్రామాల్లో సోమవారం ఆసింబ్లీ ఎన్నికల దృష్ట్యా పరకాల ఏసీపీ కిశోరకుమార్ ఆధ్వర్యంలో పోలీసుల కవాతు నిర్వహించారు. ఎన్నికల దృష్ట్యా శాంతిభద్రతలకు సహకరించాలని, ఎవరైనా విఘాతం కలిగిస్తే కఠిన చర్యలు తప్పవని ఏసీపీ హెచ్చరించారు. ఆత్మకూరులో సీబి రవిరాజు, ఎస్సైలు ప్రసాద్, రాజేశ్ రెడ్డి, దామెరలో పరకాల రూరల్ సీబి మల్లేష్ యాదవ్, ఎస్సై ముత్యం రాజేందర్, బీఎంఎఫ్ బలగాలు పాల్గొన్నారు.



ఆత్మకూరులో కవాతు నిర్వహిస్తున్న పోలీసులు